

होशंगाबाद रोड.भेल पत्रिका

SUNDAY 26.06.16

‘संस्था की मदद से स्कूल जा रहे हमारे बच्चे’

स्कूल चलो अभियान में 44 बच्चों को उदय संस्था ने दिलाया प्रवेश

होशंगाबाद रोड. हम ढोलक बनाकर कमाते हैं। हमारी इतनी आय नहीं कि हम बच्चों को पढ़ा सकें। मेरी बेची पन्नी बीनती थी। तीन साल पहले एक संस्था हमारी बस्ती में आई। उन्होंने हमारे बच्चों को ले जाकर जाटखेड़ी के सरकारी स्कूल में दाखिला दिलवाया। बच्चों को आहार, पढ़ाई का खर्चा, कापी- किताबें, ड्रेस सभी मिला।

संस्था की मदद से आज मेरी बच्ची कक्षा चौथी में पहुंच गई। यह कहना है



सरकारी स्कूल बागमुगलिया में उदय संस्था की मदद से पढ़ रहे बच्चे।

नाजिया के पिता सरफराज का। उदय नाम के इस संस्था ने जाटखेड़ी के इस ढोलक बजाने वाले परिवारों के बच्चों का भाग्य संवार दिया है। इसी तरह कक्षा 3 के शकील

के पिता शफीक भी खुश है कि अब उसका बच्चा कचरे के ढेर में सामान बीनने नहीं जाकर स्कूल पढ़ने जाता है। शफीक कहता है कि इस संस्था ने हमारे जैसे अभिभावकों के लिए मदद का रास्ता खोल दिया है।

अध्ययन केंद्र भी चला रही संस्था: उदय सामाजिक विकास संस्था की जनरल को-आर्डिनेटर सिस्टर लिसी थॉमस और प्रोग्राम ऑफिसर शीतल आर्य ने बताया कि स्कूल चलो अभियान के तहत 2013 में हमने जाटखेड़ी और बागमुगलिया के ढोलक बस्ती के 65 बच्चों को शिक्षा से जोड़ने के लिए अध्ययन केंद्र चला रहे हैं।